

Врз основа на член 18 од Законот за здруженија и фондации 2010 („Сл.весник на РМ” бр.52/2010) и одлуката за основање на *Здружението на граѓани за унапредување на квалитетот на животот БУДЕЊЕ 2023 од Скопје* Основачкото собрание на здружението, на седницата одржана на ден 02.10.2023 година го донесе следниов:

С Т А Т У Т

на

Здружение на граѓани за унапредување на квалитетот на животот БУДЕЊЕ 2023 од Скопје

Општи одредби

Член 1

Здружението на граѓани за унапредување на квалитетот на животот БУДЕЊЕ 2023 од Скопје е доброволно, непрофитно, невладино, непартиско здружение на граѓани, формирано со слободно здружување на граѓаните заради остварување, заштита и усогласување на своите интереси и уверувања за унапредување на граѓанското општество и локалните заедници, како и заради вршење на дејности и активности за поттикнување на моралните вредности, зајакнување на меѓуетничките односи и економски развој на територијата на Македонија и пошироко, а во согласност со Уставот и Законот.

Член 2

Граѓаните се здружуваат во Здружението, заради остварување на својата визија за унапредување на општеството, преку спроведување на активности за подигање на свеста на сите граѓани, преку укажување на можностите за создавање на поквалитетен живот, изразување на својата автентичност и реализација на сопствените потенцијали, прифаќање на различностите и однесување согласно вистински морални вредности.

Член 3

Здружението на граѓани за унапредување на квалитетот на животот БУДЕЊЕ 2023 од Скопје, дејствува на територијата на Р. Северна Македонија, а се организира за подрачјето на општина Центар. Здружението во своето дејствување може да се проширува на национално и меѓународно ниво и може да соработува со организации, здруженија, фондации и институции, и да членува во асоцијации во земјата и странство согласно Уставот и Законот на Р. Северна Македонија и овој Статут.

Член 4

Здружението на граѓани за унапредување на квалитетот на животот БУДЕЊЕ 2023 од Скопје своите цели, задачи и дејности ќе ги остварува во согласност со односите утврдени со Уставот на Република Македонија, со овој Статут и Законите на Р. Северна Македонија.

Член 5

Називот на здружението на граѓани е:

Здружение на граѓани за унапредување на квалитетот на животот БУДЕЊЕ 2023

Називот на англиски јазик е:

Civil Organization for Life Quality Improvement AWAKENING 2023

Скратениот назив на Здружението на македонски јазик е:

БУДЕЊЕ 2023 Скопје

Скратениот назив на Здружението на англиски јазик е:

AWAKENING 2023 Skopje

Член 6

Седиштето на здружението е во Скопје на ул. “Охридска” 39/1, а се организира и делува на подрачјето на општина Центар, град Скопје, на територијата на Република Северна Македонија и останатите земји.

Член 7

Здружението на граѓани за унапредување на квалитетот на животот БУДЕЊЕ 2023 од Скопје има својство на правно лице со права, обврски и одговорности кои произлегуваат од овој Статут и законските прописи.

Здружението на граѓани за унапредување на квалитетот на животот БУДЕЊЕ 2023 го претставува и застапува Претседателот.

Здружението има свој печат и штембил.

Печатот е тркалезен и го содржи името на здружението на македонски јазик со кирилично писмо.

Штембилот на Здружението е правоаголен, на горниот дел е испишано името на Здружението, а на долниот дел број, датум, година - Скопје.

Цели и задачи на Здружението

Член 8

Граѓаните се здружени во Здружението заради остварување на поширок заеднички интерес. Мисијата на здружението е создавање на позитивни промени во општеството и

подобрување на животот на сите граѓани, со посебен акцент на маргинализираните групи. Здружението ќе пружи поддршка за прилагодување кон општествените промени, успешно вклучување на пазарот на трудот и зголемување на квалитетот на живеењето во сите сфери.

Основни цели и задачи на Здружението се:

- 1) Насочување и поддршка на младите и возрасни лица за стекнување на практични вештини за ефикасно вклучување на пазарот на трудот;
- 2) Насочување кон и поддршка за претприемнички активности;
- 3) Обезбедување на неопходно дигитално образование за маргинализираните групи;
- 4) Намалување на родовата нееднаквост во општествените структури и на пазарот на трудот;
- 5) Поттикнување и поддршка на жените и другите маргинализирани групи за активно вклучување во јавниот живот;
- 6) Промовирање на етичко однесување и борба против сите форми на нарушување на човечките права и слободи;
- 7) Истражувачки активности за согледување на актуелните состојби за прашањата од интерес на здружението;
- 8) Здружување со други национални, регионални и меѓународни организации со сличен домен на дејствување и користење на нивните искуства за зголемување на ефикасноста во остварувањето на целите на здружението;
- 9) Психолошка и морална поддршка меѓу членовите на здружението за различни животни проблеми и предизвици.

Член 9

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на РМ.

Здружението работи врз основа на план и програма за работа.

Член 10

Своите цели и задачи здружението ги остварува преку утврдена Програма за работа, односно преку следниве активности:

- организирање на конкретни програмски активности;
- спроведување на заеднички проекти;
- организирање на конференции, семинари, обуки и друг вид на активности;
- поттикнување на иницијативи кај надлежните органи и институции во насока на остварување на целите на Здружението;
- медијација;
- врши и други работи предвидени со овој Статут;

Членување

Член 11

Член на Здружението на граѓани за унапредување на квалитетот на животот БУДЕЊЕ 2023 Скопје може да биде секој полнолетен граѓанин, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава.

Малолетно лице со наполнети 14 години се зачленува во здружението со давање на потпишана изјава за согласност на неговиот законски застапник за зачленување, во согласност со Закон.

Зачленувањето на Здружението се врши со пополнување и своерачно потпишување на пристапница односно со издавање на членска книшка, која при исклучување или престанок на членувањето во Здружението, задолжително се враќа со потпишување на лична писмена изјава.

Здружението на граѓани за унапредување на квалитетот на животот БУДЕЊЕ 2023 од Скопје за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања. Правото да бидат избрани е ограничено само за малолетните членови.

Член 13

Членовите на Здружението се должни:

- да го почитуваат Статутот,
- да присуствуваат на состаноците, да доставуваат податоци и извештаи за работата на Здружението во остварувањето на целите на Здружението
- да земаат активно учество во спроведувањето на Програмата на активностите на Здружението,
- да ги извршуваат активностите предвидени со Програмата за работа.

Член 14

Членството во Здружението може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно членарината,

Јавноста во работата

Член 15

Работата на Здружението на граѓани за унапредување на квалитетот на животот БУДЕЊЕ 2023 Скопје е јавна.

Јавноста во работењето се обезбедува со редовно известување (на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, социјалните медиуми и интернет страница.

Финансирање на здружението

Член 16

Здружението остварува средства од:

- Членарина;
- донации, доброволни прилози;
- буџет на РМ и локалните самоуправи;
- давање на услуги на други здруженија, организации и институции;
- провизии од органи, организаци;
- заедници и од други установи;
- од трговски друштва и други правни лица;
- од други услуги (имотни права и сл.);
- од други извори предвидени со Законот и Статутот.

Член 17

Користење и располагањето со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

Член 18

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.

Член 19

Здружението на граѓани за унапредување на квалитетот на животот БУДЕЊЕ 2023 донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.

Органи на Здружението

Член 20

Органи на Здружението на граѓани за унапредување на квалитетот на животот БУДЕЊЕ 2023 се:

1. Собрание
2. Претседател

Собрание на здружението

Член 21

Собранието е највисок орган на Здружението. Собранието на Здружението на граѓани за унапредување на квалитетот на животот БУДЕЊЕ 2023 го сочинуваат сите полнолетни членови на Здружението

Собранието избира Претседател со мандат од 4 години со право на повторен избор. Претседателот го застапува и претставува Здружението.

Собранието се состанува по потреба, а најмалку еднаш годишно.

Член 22

Изборното Собрание се свикува на секои 4 години и конституирањето на органите и телата мора да се изврши 30 дена пред истекот на мандатот на членовите на органите и телата.

Поканата со материјалите за дневен ред во писмена форма се доставуваат најмалку 7 дена пред одржување на седницата.

Член 23

На изборното собрание се избира:

- Работно претседателство од три члена;
- Записничар;
- Двајца оверувачи на записникот;
- Органи на управување на Здружението.

Член 24

Седници на Собрание свикува Претседателот на Собранието по сопствена иницијатива.

Седници на Собранието се свикува и по предлог на Извршниот одбор на Здружението или на 1/5 од вкупниот број членови на Собранието.

Ако претседателот на Собранието во рок од 14 дена од денот на дадениот предлог не свика седница, седницата ја свикува Извршниот одбор или иницијаторите.

Седницата на Собранието за работа на Извршниот одбор може да се свика и по предлог на надзорниот одбор.

Начинот на свикнување на седниците на Собранието на Здружението се определува со Деловникот за работа на Собранието.

Член 25

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

Член 26

Собранието ги врши следните работи:

- Донесува Статут на Здружението на граѓани за унапредување на квалитетот на животот БУДЕЊЕ 2023 и врши измени и дополнувања на истиот;
- Усвојува годишен извештај, насоки и план за работа;
- Усвојува завршна сметка и финансиски план;
- Одлучува за промена на целта на здружувањето;
- Одлучува за основање и укинување на ограноци и други облици на организирање на здружението;
- Одлучува за здружување или разделување од друго здружение и за зачленување во сојузи и меѓународни организации;
- Констатира прием на нови членови и престанок на членувањето;
- Избира Претседател на Здружението;
- Донесува програма за работа на Здружението;
- Избира и разрешува членови на Извршниот одбор;
- Го разгледува и усвојува извештајот за работа на Извршниот одбор помеѓу две собранија;
- Ја следи материјално финансиската состојба на Здружението помеѓу две собранија;
- Расправа за постигнатите резултати од развојот на Здружението и дава насоки за натамошен развој на Здружението;
- Донесува одлуки, заклучоци, препораки за решавање на прашања од интерес на Здружението;
- Одлучува за престанок на здружението со двотретинско мнозинство;
- Врши и други работи кои произлегуваат од Статутот и законите,

Престанок на Здружението

Член 27

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;

- Ако бројот на членовите се намали под бројот определен со Закон за основање на Здружение;
 - Ако настапат причини утврдени по член 63 од Законот за здруженија и фондации.
- Одлука за престанок на Здружението донесува Собранието со двотретинско мнозинство.

Основачите на здружението на граѓани за унапредување на квалитетот на животот БУДЕЊЕ 2023 имаат право да го укинат здружението.

Член 28

Во случај на престанок на работатата на Здружението, имотот и другите права и приходи што остануваат по намиравањето на обврските, преминуваат во сопственост на организација истоветна на здружението.

Член 29

Доколку не можат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Македонија.

Преодни и завршни одредби

Член 30

Толкување на одредбите на овој Статут дава Собранието на Здружението, а помеѓу две Собранија, Извршниот одбор на Здружението.

Член 31

Измени и дополнување на овој Статут се вршат по иста постапка како и за неговото донесување.

Член 32

Овој Статут влегува во сила од денот на неговото донесување, на ден 02.10.2023 година.

Датум и место

02.10.2023, Скопје

Претседател на Здружението БУДЕЊЕ 2023 од Скопје

Весна Мицајкова